

अनुष्का

अनुष्का शर्मा और भारतीय क्रिकेटर विराट कोहली साल की शुरुआत में माता-पिता बने थे। इसके बाद से अनुष्का अपने बच्चे की देखभाल कर रही हैं। उन्होंने पहली संतान के रूप में अपनी बेटी वामिका को जन्म दिया था। अपनी फिटनेस को लेकर भी वह काफी सजग हैं। काफी समय से इस अभिनेत्री को फिल्मों में नहीं देखा गया है। अब ऐसी चर्चा है कि अनुष्का तीन बड़े प्रोजेक्ट्स के साथ फिल्मों में वापसी करेंगी।

रिपोर्ट के मुताबिक, अनुष्का तीन बड़े प्रोजेक्ट्स के साथ फिल्मों में वापसी आएंगी। खबरों की मानें तो उन्हें दो थिएटरिकल और एक हल्लुड फिल्म में देखा जाएगा। एक सूत्र ने बताया, 2022 में अनुष्का की फिल्मों में वापसी हमारे फिल्म उद्योग के लिए सबसे अच्छी बात है।




उम्मीद है कि वह तीन बड़े प्रोजेक्ट्स में दिखेंगी, जिनमें से दो बड़े पर्दे पर एंटरटेनर फिल्म हैं, जबकि एक बड़े पैमाने पर बनने वाला हल्लुड प्रोजेक्ट है। ऐसी चर्चा है कि यह भारत में डिजिटल स्पेस के लिए बनने वाली सबसे बड़ी फिल्मों में से एक होगी। हालांकि, अनुष्का के इन तीन बड़े प्रोजेक्ट्स के बारे में विस्तृत जानकारी सामने नहीं आई है। अगले साल की शुरुआत में इस संबंध में आधिकारिक घोषणा हो सकती है। इतना जरूर है कि इस खबर के आने के बाद अनुष्का के फैंस की बेसब्री बढ़ गई होगी। अब देखना है कि अनुष्का की वापसी कितनी दमदार होती है। अनुष्का महिला क्रिकेट टीम की खिलाड़ी रही झूलन गोस्वामी की बायोपिक को लेकर चर्चा में थीं। हाल में खबर आई थी कि फिल्म से अनुष्का का पता कट गया है। कहा जा रहा है कि अनुष्का की जगह फिल्म में अभिनेत्री तुपति डिमरी की एंट्री हो गई है। एक खिलाड़ी की भूमिका के साथ इंसाफ करने के लिए तुपति को कई महोत्सवों की सख्त ट्रेनिंग से गुजरना पड़ेगा और अनुष्का ने इसी वजह से फिल्म को अलविदा कहा।

अनुष्का को आखिरी बार 2018 में आई फिल्म जौरो में देखा गया है। इस फिल्म में वह शाहरुख खान के साथ दिखाई थीं। फिल्म का निर्देशन आनंद एल राय ने किया था। इस फिल्म के बाद अभिनेत्री अनुष्का ने अपनी कोई फिल्म की घोषणा नहीं की है। अनुष्का की प्रोडक्शन कंपनी वलीन स्लेट फिल्मस के बैनर तले फिल्म काला का निर्माण किया जा रहा है। फिल्म से दिवंगत अभिनेता इरफान खान के बेटे बाबिल खान डेब्यू करेंगे।

हीरा मंडी के लिए संजय लीला भंसाली के ऑफर को मुमताज ने किया था रिजेक्ट

संजय लीला भंसाली काफी समय से अपने ड्रीम प्रोजेक्ट हीरा मंडी को लेकर चर्चा में हैं। वह इस प्रोजेक्ट को एक फीचर फिल्म के तौर पर प्रस्तुत करना चाहते थे। हालांकि, बदले हुए परिस्थितियों के कारण वह इसे वेब सीरीज के रूप में बना रहे हैं। अब खबर सामने आ रही है कि हीरा मंडी के लिए भंसाली ने दिग्गज अभिनेत्री मुमताज को अप्रोच किया था। हालांकि, मुमताज ने इस ऑफर को रिजेक्ट कर दिया था। रिपोर्ट के अनुसार, भंसाली ने अपनी वेब सीरीज हीरा मंडी के लिए सदाबहार अभिनेत्री मुमताज से संपर्क किया था। कहा जा रहा है कि उन्होंने इस प्रोजेक्ट के लिए अपनी हामी नहीं भरी। एक सूत्र ने बताया, भंसाली ने उस अभिनेत्री को अप्रोच किया था, जिसकी बहुत बड़ी फैन फॉलोइंग है और जिन्होंने हमें 1960 और 1970 के दशक में कई ब्लॉकबस्टर फिल्में दी हैं। वह वापसी के मूड में नहीं हैं। सूत्र ने आगे बताया कि मुमताज को महत्वपूर्ण भूमिका के लिए संपर्क किया गया था। ऐसी चर्चा है कि सीरीज में उन्हें मुजरा करने के लिए कहा गया था। सूत्र की मानें तो मुमताज ने यह कहते हुए मना कर दिया कि उनके पति को इस उम्र में उनका डांस पसंद नहीं आएगा। भंसाली दिग्गज स्टूडिंग कंपनी नेटफिलिक्स के लिए इस सीरीज का निर्माण कर रहे हैं। सीरीज का प्रसारण नेटफिलिक्स पर ही होने वाला है। 74 वर्षीया मुमताज के अभिनय ने सभी का दिल जीता। उन्हें फिल्म खिलौना के लिए सर्वश्रेष्ठ अभिनेत्री का फिल्मफेयर अवॉर्ड मिला था। उन्होंने अभिनय करियर की शुरुआत फिल्म सोने की चिड़िया से बाल कलाकार के तौर पर की थी। उनकी आखिरी फिल्म नागिन थी।

इस सीरीज के पहले सीजन में सात एपिसोड होंगे। पहले एपिसोड का निर्देशन खुद भंसाली कर रहे हैं। सीरीज के बाकी बचे एपिसोड का निर्देशन विभु पुरी करेंगे। इस सीरीज में म्यूजिक की कमान इस्माइल दरबार संभाल रहे हैं। उन्होंने आखिरी बार भंसाली के साथ फिल्म देवदास में काम किया था।



पंजाबी फिल्म कला शाह कला की हिन्दी रीमेक में दिखेंगे नवाजुद्दीन सिद्दीकी

नवाजुद्दीन सिद्दीकी ने फिल्म इंडस्ट्री में जो मुकाम हासिल किया है, वो बहुत कम लोगों को नसीब होता है। अपने अलग प्रकार के अभिनय, जुनून और मेहनत के बदौलत उन्होंने लाखों दिलों में जगह बनाई है। अब उनके हिस्से में एक और फिल्म जुड़ गई है। चर्चा चल रही है कि वह पंजाबी फिल्म कला शाह कला की हिन्दी रीमेक में नजर आएंगे। इस फिल्म में वह मुख्य भूमिका निभाने वाले हैं। रिपोर्ट की मानें तो नवाजुद्दीन पंजाबी फिल्म कला शाह कला की हिन्दी रीमेक में अपनी मौजूदगी दर्ज करवाएंगे। एक करीबी सूत्र ने बताया, नवाजुद्दीन को कहानी वाकई पसंद आई है और उन्होंने इस प्रोजेक्ट का हिस्सा बनने के लिए हामी भर दी है। कागजी कारवाई और अन्य औपचारिकताओं को जल्द ही अंतिम रूप दिया जाएगा। उम्मीद है कि इस फिल्म की



शूटिंग अगले साल शुरू होगी। मेकर्स फिलहाल डेट्स को फाइनल करने में जुटे हैं। सूत्र ने यह भी बताया कि इस फिल्म के लिए लीड हीरोइन की तलाश अभी भी जारी है। पंजाबी फिल्म कला शाह कला का निर्देशन अमरजीत सिंह सरोगन ने किया था। यह फिल्म 2019 में रिलीज हुई थी और इसे व्यावसायिक सफलता भी मिली थी। बिन्नु दिख्खो, सरगुन मेहता और जॉर्डन संधू इस रोमांटिक कमिडी फिल्म में नजर आए थे। इस फिल्म में बिग बॉस फेम शहनाज गिल भी नजर आई थीं। अमरजीत सिंह की फिल्म होसला रख हाल में रिलीज हुई है। इस फिल्म ने बॉक्स ऑफिस पर 55 करोड़ रुपये का कलेक्शन किया था। इस फिल्म में शहनाज और दिलजीत दोसांझ लीड रोल में नजर आए थे। यह पंजाब की सबसे ज्यादा कमाई करने वाली फिल्म बन गई थी।

रश्मिका मंदाना ने इंडस्ट्री में पूरे किए 5 साल

साउथ इंडस्ट्री की खूबसूरत एक्ट्रेस रश्मिका मंदाना ने इंडस्ट्री में अपने 5 साल पूरे कर लिए हैं। इन 5 सालों में एक्ट्रेस ने अपनी मेहनत के दम पर इतने कम समय में फिल्म इंडस्ट्री में अपनी जो पहचान बनाई है वो हर किसी के लिए इतना आसान नहीं होता। रश्मिका ने कन्नड़ सिनेमा के साथ-साथ तमिल, तेलुगु में भी अपना सिक्का जमा लिया है। यहां तक की अब वह बॉलीवुड इंडस्ट्री में भी अपना डेब्यू करने को तैयार है। फिल्म इंडस्ट्री में 5 साल पूरे करने पर रश्मिका ने सोशल मीडिया पर अपनी खुशी जाहिर की है। उन्होंने सोशल मीडिया पर एक पोस्ट शेयर

करते हुए अपने चाहने वालों को यह भी बताया कि इन पांच वर्षों में उन्होंने क्या-क्या सीखा। एक्ट्रेस ने सोशल मीडिया पर एक मुस्कुराती हुई तस्वीर शेयर की और एक लंबा चौड़ा नोट लिखा। रश्मिका ने लिखा, फिल्म इंडस्ट्री में पांच साल हो गए हैं। वाह!! यह सब कैसे हुआ। इन पांच सालों में मैंने कुछ चीजें सीखी हैं। समय बहुत जल्दी बीतता है, इसलिए हर दिन खूबसूरत यादें बनाइए। दिल से किस तरह से खुश होना चाहिए... मैं बहुत खुश हूँ। मैंने यह महसूस किया है कि जिंदगी में कुछ भी आसान नहीं होता। हमेशा चलते रहिये और उसके लिए लडिं? जो आप

चाहते हैं। इसी के साथ उन्होंने यह भी कहा कि धैर्य रखिए। सब अच्छा होगा। लोग आपको हमेशा कुछ ना कुछ सिखाते हैं, तो हमेशा सीखने के लिए तैयार हो जाएं। इसी तरह एक-एक कर एक्ट्रेस ने इन पांच सालों में सीखने वाली पूरी नौ बातें अपने फैंस के साथ शेयर की है। रश्मिका के इस पोस्ट पर फैंस कमेट्स कर उन्हें बधाईयाँ दे रहे हैं और साथ ही अपना प्यार बरसा रहे हैं। एक्ट्रेस रश्मिका मंदाना के वकफ़रंट की बात करें तो वह इन दिनों अपनी हालिया रिलीज हुई फिल्म पुष्पा द राज को लेकर लाइमलाइट में बनी हुई हैं। इस फिल्म में उनके साथ अल्लु अर्जुन भी हैं।

खेल जगत

रोहित बाहर, राहुल को वनडे कप्तानी, बुमराह उप कप्तान



नयी दिल्ली। सलामी बल्लेबाज लोकेश राहुल को दक्षिण अफ्रीका के खिलाफ तीन मैचों की वनडे सीरीज के लिए भारतीय टीम का कप्तान बनाया गया है, जबकि तेज गेंदबाज जसप्रीत बुमराह को उप कप्तानी सौंपी गई है। नियमित कप्तान रोहित शर्मा को चोट से उबर न पाने के कारण सीरीज से बाहर हो गए हैं। चेतन ने टीम की घोषणा करते हुए कहा, रोहित शर्मा फिट नहीं हैं, इसलिए वह सीरीज नहीं खेलेंगे। वह रिहैबिलिटेशन कर रहे हैं और फिर से फिट होने की ओर अग्रसर हैं। चयनकर्ता जोखिम नहीं लेना चाहते हैं, अगर वह 100 प्रतिशत फिट नहीं हैं तो हम जोखिम नहीं लेंगे। उन्होंने राहुल को सीरीज के लिए कप्तान नियुक्त करने को लेकर संकेत दिया कि चयन समिति उन्हें भविष्य में एक संभावित लीडर के रूप में देख रही है। राहुल एक ऑल-रॉUNDER खिलाड़ी हैं। उन्होंने अपने नेतृत्व गुणों को साबित किया है और इसलिए हम उन्हें एक लीडर के रूप में तैयार कर रहे हैं।

चेतन ने कहा कि इनफॉर्म ऑलराउंडर रवींद्र जडेजा भी चोटिल होने की वजह से सीरीज से बाहर हो गए हैं, जबकि युवा खिलाड़ियों रतुराज गायकवाड़, वेंकटेश अय्यर, ईशान किशन, वॉशिंगटन सुंदर और प्रसिद्ध कृष्णा को उनके प्रदर्शन के आधार पर मौका दिया गया है। भारत की 18 सदस्यीय टीम में लोकेश राहुल (कप्तान), जसप्रीत बुमराह (उप कप्तान), विराट कोहली, शिखर धवन, रतुराज गायकवाड़, सूर्य कुमार यादव, श्रेयस अय्यर, वेंकटेश अय्यर, ऋषभ पंत (विकेटकीपर), ईशान किशन (विकेटकीपर), युजवेंद्र चहल, रविचंद्रन अश्विन, वॉशिंगटन सुंदर, भुवनेश्वर कुमार, दीपक चाहर, प्रसिद्ध कृष्ण, शार्दुल ठाकुर, मोहम्मद सिराज।

भारत ने जीता 8वां अंडर-19 एशिया कप खिताब, श्रीलंका को 9 विकेट से रौंदा

दुबई। लेफ्ट आर्म स्पिनर विकी ओस्तवाल (11 रन पर तीन विकेट) की घातक गेंदबाजी और सलामी बल्लेबाज अंगकिश रघुवंशी (56) के शानदार अर्धशतक की बदौलत भारत ने शुक्रवार को यहां फाइनल मुकाबले में पड़ोसी श्रीलंका को एकतरफा अंदाज में नौ विकेट से हरा कर अंडर-19 एशिया कप 2021 का खिताब जीत लिया। भारत का यह आठवां खिताब है। श्रीलंकाई टीम टॉस जीत कर पहले बल्लेबाजी करते हुए बारिश के बाद निर्धारित 38 ओवर में नौ विकेट के नुकसान पर 106 रन ही बना सकी। जबकि भारत ने अंगकिश और शाइक राशिद के बीच 96 रनों की साझेदारी की बदौलत 21.3 ओवर में ही एक विकेट पर 104 रन बना कर मैच और खिताब जीत लिया। भारत और श्रीलंका के बीच अंडर-19 एशिया कप क्रिकेट टूर्नामेंट के फाइनल में यह पांचवां भिड़ंत था। दोनों टीमों इससे पहले 1989, 2003, 2016 और 2018 के फाइनल में आपस में भिड़ी थी और इन सभी मैचों में भारत ने श्रीलंका को एकतरफा अंदाज में हराया था और आज भी भारत का यही अंदाज रहा। 1989 के फाइनल में भारत ने पहले बल्लेबाजी करते हुए श्रीलंका को 225 रन का लक्ष्य दिया था, लेकिन श्रीलंकाई टीम 39.5 ओवर में 145 रन पर ही सिमट गई और भारत ने 79 रन से मैच जीत लिया। 14 साल के लंबे अंतराल के बाद 2003 के संस्करण के फाइनल में दोनों फिर एक-दूसरे के सामने आए, लेकिन भारत का दबदबा कायम रहा। इस संस्करण में श्रीलंका ने भारत को 226 रनों का लक्ष्य दिया, जिसे भारत ने एकतरफा अंदाज में आठ विकेट से जीत लिया।



5 वनडे में 4 शतक ठोकने वाले बल्लेबाज की भारतीय टीम में हुई एंट्री, चीफ सेलेक्टर ने कहा- ये इंडिया का नाम रौशन करेगा



नई दिल्ली। चीफ सेलेक्टर चेतन शर्मा ने दक्षिण अफ्रीका के खिलाफ आगामी वनडे सीरीज लिए चुने गए सलामी बल्लेबाज ऋगुज गायकवाड़ की सरनाह करते हुए कहा कि महागुण का यह बल्लेबाज नेशनल टीम के लिए बेहद सफल हो सकता है। भारतीय टीम को दक्षिण अफ्रीका के खिलाफ 19, 21 और 23 जनवरी को पार्ल और केपटाउन में तीन वनडे मुकाबले खेलने हैं। पुणे के रहने वाले 24 साल के ऋगुज आईपीएल 2021 में 635 रन के साथ टॉप स्कोरर रहे थे और उन्होंने चेन्नई सुपरकिंग्स को खिताब दिलाने में अहम भूमिका निभाई थी। चेतन शर्मा की अगुआई वाली टीम ने दक्षिण अफ्रीका के खिलाफ तीन मैचों की वनडे सीरीज के लिए भारतीय टीम का चयन किया। चेतन शर्मा ने टीम चयन के बाद कहा, देखिए, बेशक उसे सही समय पर मौका मिला है। वह टी20 टीम में था और अब वह वनडे टीम में भी है। चयनकर्ताओं को लगता है कि उसे जिस भी टीम में जगह मिलेगी वह देश के लिए बेहद सफल रहेगा। चेतन शर्मा के मुताबिक ऋगुज को उनके शानदार प्रदर्शन का इनाम मिला। उन्होंने कहा, हमने उसका चयन किया है। अब यह टीम मैनेजमेंट पर निर्भर करता है कि वे देखें कि वह कब प्लेइंग इलेवन में खेल सकता है, कब उसकी जरूरत है और क्या संयोजन रहेगा। लेकिन फिलहाल वह न्यूजीलैंड के खिलाफ टी20 सीरीज की टीम में भी था और अब वनडे टीम में भी है। वह अच्छा प्रदर्शन कर रहा है और उसे इसका इनाम मिला है।